

# محسن انسانیت

## ایک نظر میں

— حضور پاک کی شخصیت کا ایک اجمالی خاکہ —

از جناب ابو السلام نعیم صدیقی صاحب

ایک جھلک کسی بھی شخصیت کو سمجھنے میں اس کی وجاہت بہت بڑی مدد دیتی ہے۔ آدمی کا سراپا، اس کے بدن کی ساخت، اس کے اعضاء کا تناسب خاص، اس کے ذہنی، اخلاقی اور جذباتی مرتبے کا آئینہ دار ہوتا ہے خصوصاً چہرہ ایک ایسا قرطاس ہوتا ہے جس پر انسانی کردار اور کارناموں کی ساری داستان لکھی ہوتی ہے اور اس پر ایک نظر ڈالتے ہی ہم کسی کے مقام کا تصور کر سکتے ہیں۔

ہم بعد کے لوگوں کی یہ کوتاہی قسمت ہے کہ دنیا کے سب سے بڑے انسان کا روئے زیبا ہمارے سامنے نہیں ہے اور نہ ہم عالم واقعہ میں مسرکی آنکھوں سے زیارت کا شرف حاصل کر سکتے ہیں ہم حضور کے حسن و جمال کی جو کچھ بھی جھلک پاسکتے ہیں، وہ حضور کے پیغام اور کارنامے کے آئینے ہی میں پائے جاسکتے ہیں۔

حضور کی کوئی حقیقی شبیہ یا تصویر موجود نہیں ہے۔ خود ہی حضور نے امت کو اس سے باز رکھا، کیونکہ تصویر کا قندہ شرک سے در سے در سے نہ رک سکتا۔ حضور کی اگر کوئی تصویر موجود ہوتی تو نہ جانے اس کے ساتھ کیا کیا کرامات اور اعجاز منسوب ہو جاتے اور اس کے اعزاز کے لیے کیسی کیسی رسمیں اور تقریریں نمودار ہو چکی ہوتیں، بلکہ بعید نہ تھا کہ اس کی پرستش ہونے لگتی۔ یہود میں حضور کی فرضی تصاویر بنائی جاتی رہی ہیں، لیکن کونسا آرٹسٹ ایسا ہے کہ جو حضور کے عالم خیال اور کردار کا لہ دوسری کتابیں بھی سامنے ہیں، لیکن اس موضوع کے لیے مزید زیادہ تر شمائل ترمذی کا منت کش رہا۔

شوشہ بہ شوشہ کامل اور جامع تصور رکھتا ہو اور پھر اس تصور کہ لکیروں اور رنگوں میں پوری طرح جلوہ گرہ کر سکے۔ فرضی تصویریں جو کچھ بھی بنتی ہیں وہ اس مخصوص پیکر کی نہیں ہوتیں جس کا اسم مبارک محمد تھا بلکہ کسی مہربوم وجود کا خاکہ گھڑ کر اس کو حضور کا نام دے دیا جاتا ہے۔ معاملہ دیانت کے تابع بھی نہیں رہتا، بلکہ دانستہ ایسی تصویریں پیش کی جاتی ہیں جن سے ایک کمزور اور ناقص شخصیت کا تصور پیدا ہو۔ ان تصاویر کے لیے رنگ انہی متصانہ تصانیف اور چرچوں سے دیا جاتا ہے جو عباد اور کفر بھی اور حقیقت نامتناہی کے مظہر ہیں۔ انبیاء اور صلحاء کی فرضی تصاویر بنانے یا ان کے کردار ڈراموں میں لانے سے نقصان یہی ہے کہ ان کے اصل کردار ان پردوں کے پیچھے بالکل گم ہو کے نہ رہ جائیں لیکن حضور کے صحابیوں نے کم سے کم پردہ الفاظ میں حضور کی شبیہ کو مرتب کر دیا ہے اور اسے محفوظ حالت میں اصحاب روایت نے ہم تک پہنچا دیا ہے۔ یہاں ہم اسی نقلی شبیہ کو پیش کرتے ہیں تاکہ قارئین حضور کے کردار کا مطالعہ کرنے سے پہلے اس عظیم انسان کی ایک جھلک دیکھ لیں۔ یہ گویا ایک نوع کی ملاقات ہے۔ ایک تعارف !!

حضور کے چہرہ اقدس، قد و قامت، راستی و دیانت، عالی ظرفی، سخاوت، فرض شناسی و فدا و انکسار اور فصاحت و بلاغت جیسے اوصاف حمیدہ کا جامع تھا بلکہ کہنا چاہیے کہ حضور کے جسمانی نقشے میں روح نبوت کا پرتو دیکھا جاسکتا ہے اور آپ کی وجاہت خود آپ کے مقدس مرتبہ کی ایک دلیل تھی۔ اس موقع پر آپ کا ایک ارشاد یاد آیا۔ فرمایا: **ان تقویٰ اللہ تقيتوا** **الوجوه**۔ خدا کا تقویٰ ہی چہروں کو روشن کرتا ہے۔ نبوت تو ایمان و تقویٰ کی معراج ہے، نبی کا چہرہ تو نور افشاں ہونا ہی چاہیے۔

سو یہ ہے اس آفتابِ حق کی ایک جھلک :

وجاہت —

★ ”میں نے جونہی حضورؐ کو دیکھا تو فوراً سمجھ لیا کہ آپؐ کا چہرہ ایک جھوٹے آدمی کا چہرہ نہیں ہو سکتا۔“

[عبداللہ بن مسعودؓ]

★ ”میں اپنے بیٹے کو ساتھ لے کر حاضر ہوا تو لوگوں نے دکھا یا کہ یہ ہیں خدا کے رسولؐ۔ دیکھتے ہی میں نے کہا ”واقعی یہ اللہ کے نبی ہیں!“

[ابورمضہ تمیمی]

★ ”مطلبن ربوہ میں نے اس شخص کا چہرہ دیکھا تھا جو چودھویں رات کے چاند کی طرح روشن تھا۔ وہ کبھی نہ ہمارے ساتھ بد معاملگی کرنے والا شخص نہیں ہو سکتا۔ اگر ایسا آدمی (اونٹ کی) رقم ادا نہ کرے تو میں اپنے پاس سے ادا کر دوں گی۔“

[ایک معزز خاتون]

★ ”ہم نے ایسا خوب روشن کوئی اور نہیں دیکھا۔۔۔۔۔ ہم نے اس کے منہ سے

۱۵ یہود کے ایک بڑے عالم نے جن کا نام تھیبین تھا۔ سرورِ عالم کے مدینہ آنے پر یہ دیکھنے کو گئے دیکھتے ہی ان کو جو تاثر ہوا، بعد میں اسے انھوں نے ان الفاظ میں بیان کیا ہے۔ ایمان لائے اور عبداللہ نام تجویز ہوا۔

(سیرۃ المصطفیٰ - مولانا ادریس کاندھلوی - جلد اول ص ۲۴۹-۲۵۰)

۱۶ شامل ترمذی

۱۶ مدینہ میں ایک تجارتی قافلہ وارد ہوا اور شہر سے باہر ٹھہرا۔ حضورؐ کا اتفاقاً اس طرف گزر ہوا۔ ایک اونٹ کا سودا کر لیا اور یہ کہہ کر اونٹ ساتھ لے آئے کہ تمہیں بھولائے دنیا ہوں۔ بعد میں قافلے والوں کو تشویش ہوئی کہ بغیر جان پہچان کے معاملہ کر لیا۔ اس پر سردارِ قافلہ کی خاتون نے مذکورہ فقرہ کہا۔ یہ واقعہ طارق بن عبد اللہ نے بیان کیا جو خود شریکِ قافلہ تھے۔ بعد میں حضورؐ نے طے شدہ قیمت سے زیادہ مقدار میں کھجوریں کھجوا دیں۔

(سیرت النبی مولانا شبلی مرحوم جلد دوم صفحہ ۲۸ - المصابیہ اللدنیہ - ج ۱ ص ۲۴۴)

۱۷ یہ غواہین حضورؐ کی خدمت میں ابرقوانہ کے ساتھ بیعتِ اسلام کے لیے گئی تھیں اور روٹتے ہوئے

انھوں نے اپنے تاثرات بیان کیے۔ (المصابیہ اللدنیہ جلد اول ص ۲۵۵)

رشتنی سی نکلتی دکھی ہے۔ [ابو قریصہ کی مادہ اور خاتم]

★ "حنوز سے زیادہ خوب رو کسی کو نہیں دیکھا۔ ایسا گستاخا، گریا آفتاب چمک رہا ہے"

[ابو ہریرہ]

★ اگر تم حنوز کو دیکھتے تو بھتے کہ سورج طلوع ہو گیا ہے۔"

[ربیع بنہ توف]

[حضرت علی]

★ "دیکھنے والا پہلی نظر میں مرعوب ہو جاتا"

★ "میں ایک مرتبہ چاندنی رات میں حنوز کو دیکھ رہا تھا۔ آپ اس وقت سرخ جوڑا

ذیب تن کیسے ہوئے تھے۔ میں کہی چاند کو دیکھتا تھا اور کہی آپ کو۔ بالآخر میں اس

فیصلے پر پہنچا کہ حنوز اگر تم چاند سے کہیں زیادہ حسین ہیں" [حضرت جابر بن سمر]

★ "خوشی میں حنوز کا چہرہ ایسا چمکتا گویا چاند کا ٹکڑہ ہے۔ اسی چمک کو دیکھ کر ہم آپ

کی خوشی کو پہچان جاتے تھے"

[کعب بن مالک]

[سہد بن ابی ہالد]

★ "پہرے پر چاند کی سی چمک تھی"

چہرہ

[براد بن عازب]

★ "بدر کی طرح گولائی کیسے ہوئے"

[حضرت علی]

★ "چہرہ بالکل گول نہیں تھا۔ بلکہ گولائی کیسے ہوئے"

★ "پیشانی کشادہ۔ ابرو نھار۔ بازیک اور گنجان۔ دونوں جدا جدا؛

دونوں کے درمیان میں ایک رگ کا ابھار جو غصہ آنے پر نمایاں ہو جاتا"

[سہد بن ابی ہالد]

[کعب بن مالک]

★ "سرت پیشانی سے جھلکتی تھی"

رنگت

★ "نہ چونے کی طرح سفیدی۔ نہ سانوہ پن۔ گزرم گول جس میں سفیدی غالب تھی۔

[حضرت انس]

- ★ "سفید، سرخی مائل" [حضرت علی]
- ★ "سفید مگر ملاحظت دار" [ابو الطفیل]
- ★ "سفید — چمک دار" [ہند بن ابی ہالد]
- ★ "گو گیا کہ چاندی سے بدن ڈھلکا ہوا تھا" [حضرت ابو ہریرہ]
- آنکھیں —

- ★ "آنکھیں سیاہ — بلیکس دراز" [حضرت علی]
- ★ "چتیاں سیاہ — نظریں نیچی — گوشہ چشم سے دیکھنے کا حیلہ دارانہ انداز" [ہند بن ابی ہالد]
- ★ "سفید حصے میں سرخ ڈورے — آنکھوں کا خانہ لمبا — قدرتی سرنگیں" [جابر بن سمرہ]

ناک —

- ★ "بلندی مائل — اس پر نورانی چمک — جس کی وجہ سے ابتدائی نظریں بڑھی معلوم ہوتی۔" [ہند بن ابی ہالد]
- رشاد —

- ★ "ہموار اور ہلکے — نیچے کودا سا گوشہ ڈھلکا ہوا" [ہند بن ابی ہالد]
- دہن —

- ★ "فراخ — ؟" [جابر بن سمرہ]
- ★ "بہ اعتدال سے فراخ" [ہند بن ابی ہالد]

دندان مبارک —

- ★ "باریک — آبدار — سامنے کے دانتوں میں خوشنما رکھیں" [حضرت ابن عباس]
- ★ "تکلم فرماتے تو دانتوں سے چمک سی نکلتی معلوم ہوتی" [حضرت انس]
- ریش —

[سید بن ابی ہالد]

★ مچھر پورا در گنجبان بال

گردن —————

★ ”پتلی لمبی — چلیے موتی کی طرح خوبصورتی سے تراشی گئی ہو۔“

[سید بن ابی ہالد]

★ ”گردن کی رنگت چاندی میسی اعلیٰ اور خوشنما“

سر —————

[سید بن ابی ہالد]

★ ”بڑا — مگر اعتدال اور مناسبت کے ساتھ“

بال —————

[حضرت ابو ہریرہ]

★ ”قدرے عمدار“

[قتادہ]

★ ”نہ بالکل سیدھے تھے بہتے — نہ زیادہ بچھڑا“

[حضرت انس]

★ ”ہلکا خم لیے ہوئے“

[راویں عازب]

★ ”گنجان — کبھی کبھی کانوں کی نو تک لیے! کبھی شانوں تک!“ [راویں عازب]

[سید بن ابی ہالد]

★ ”درمیان سے نکلی ہوئی مانگ“

[حضرت علی]

★ ”بدن پر بال زیادہ نہ تھے — سینہ سے ناف تک بالوں کی باریک لکیر“ [حضرت علی]

[سید بن ابی ہالد]

★ ”کندھوں، بازوؤں اور سینہ کے بالائی حصہ پر تھوڑے سے بال تھے“

[سید بن ابی ہالد]

مجموعی ڈھانچہ —————

[سید بن ابی ہالد]

★ ”بدن گٹھا ہٹا — (اعضا کے جوڑوں کی ہڈیاں بڑی اور مضبوط) [سید بن ابی ہالد]

[حضرت علی]

★ ”بدن موٹا نہیں تھا“

[حضرت انس]

★ ”قد — نہ زیادہ لمبا تھا، نہ پست! — میانہ“

[حضرت علی]

★ ”حکمت مائل بہ ولایت! — عجیب میں ہوں تو دوسروں سے قدر لکھتا ہوا معلوم

ہوتا:

[برادرین عازب]

\* تو میری بیوی نہ تھی \*

[ام سعد]

\* دنیوی نعمتوں سے بہرہ اندوز ہونے والوں سے حضور کا جسم دبا دجو فقر و فاقہ کے

زیادہ تر دنازہ اور توڑنا تھا۔

[الواہب علیہ السلام]

\* میں نے رسول اللہ سے بڑھ کر کوئی اور بہادر اور نفع دہندہ نہیں دیکھا۔ (ابن عمر) کندہ اور سینہ

\* "سینہ چوڑا — سینہ اور پیٹ ہواڑ"

[مہدین ابی ہالہ]

\* "سینہ چوڑا"

[برادرین عازب]

\* موزوں موزوں کا درمیانی خاصہ عام پیمانے سے ذرا زیادہ"

[مہدین ابی ہالہ  
برادرین عازب]

\* "کندھوں کا درمیانی حصہ پر گوشت"

[حضرت علی]

بازو اور ہاتھ

\* "کلائیوں دراز — ہتھیلیاں فروخ — انگلیاں موزوں حد تک دراز"

[مہدین ابی ہالہ]

\* ریشم کا دبیر یا باریک کوئی کپڑا یا کوئی اور چیز ایسی نہیں جسے میں نے چھوا ہوا اور وہ

[حضرت انس]

حضور کی ہتھیلیوں سے زیادہ نرم و گداز ہو"

قدم

لے شہور واقعہ ہے کہ حضور نے عمرہ کیا تو سواؤنٹ پہ نفس نفیس ہانکے اور ان کو تھکایا اور ساکنین میں تقسیم کیا۔

لکھ مکہ میں رکنا نامی ایک پہلوان تھا جو اٹھاروں میں شکستیاں لڑتا۔ ایک دن حضور کسی مختصر واوی میں اس کے

طے اور اپنی دعوت دی۔ اس نے دعوت کے لیے کوئی معیار صدق طلب کیا۔ اس کے ذوق کے پیش نظر حضور نے

کشتی کرنا پسند کر لیا تین باگشتی ہوئی اور تینوں باآپ نے اسے چھپا لیا۔ اسی رکنا پہلوان کے بیٹے ابو جعفر محمد کی یہ

روایت حاکم نے مستدرک میں لی ہے اور ابو داؤد اور ترمذی نے اسے پیش کیا ہے۔ یہی ہے سعید بن جبیر کی دوسری

روایت۔ لی ہے جس میں آٹھ ہے کہ حضور نے بعض دوسرے لوگوں کو بھی کشتی میں چھپا لیا ہے جن میں ایک بوالا سودھی بھی ہے۔  
[الواہب علیہ السلام ج ۱ ص ۱۵۵]

”پنڈلیاں پر گزشت نہ تھیں۔ ہلکی ہلکی ہنسی ہوئی“ [جابر بن سمرہ]

”ہمتیلا اور پند پر گوشت۔ تلوے قدرے گہرے۔ قدم چکنے کے پانی نہ

ٹھہرے“ [مہدین ابی مالہ]

”ایڑیوں پر گوشت بہت کم“ [جابر بن سمرہ]

ایک جامع لفظی تصویر اڑیوں کو حضور کے متعدد زقائد نے حضور کی شخصیت کے مرتفے لفظوں میں پیش کیے ہیں، لیکن ام معبد نے جو تصویر مرتب کی ہے اس کا جواب نہیں۔ وادعی ہجرت کا سفر طے کرتے ہوئے مسافر قح جب اپنی منزل اول (غاد ثور) سے چلا تو پہلے ہی روز قوم خزاعہ کی اس نیک نہاد ٹبر صیبا کا نیمہ راہ میں پرا حضور اور آپ کے ہمراہی پیادے تھے۔ فیضان خاص تھا کہ مریل سی جھوکی لکری نے اس لمحہ دافر مقدار میں دو دودھ دیا۔ حضور نے بھی پیا، ہمراہیوں نے بھی اور کچھ بچ رہا۔ ام معبد کے شوہر نے گھر آکر دو دودھ دیکھا تو اچھٹ سے پوچھا کہ یہ کہاں سے آیا۔ ام معبد نے سارا حال بیان کیا۔ وہ پوچھنے لگا کہ اچھا اس قرشی نوجوان کا نقشہ تو بیان کرو، یہ وہی تو نہیں جس کی تمنا ہے۔ اس پر ام معبد نے سین تریں الفاظ میں تصویر کھینچی۔ ام معبد کو نہ تو کوئی تعارف تھا، نہ کسی طرح کا تعصب، بلکہ جو کچھ دیکھا سخن کہہ دیا۔ اصل عربی میں دیکھنے کی چیز ہے۔ اس کا جو ترجمہ مولف رحمۃ اللعالمین نے کیا ہے اسی کو ہم یہاں لے رہے ہیں :

”پاکیزہ، دکھ، کٹا، چہرہ، پسندیدہ، خوش، نہ تو نہ نکل ہوئی، نہ چند یا کے بال گرسے

ہوئے، زیبا، صاحب جمال، آنکھیں سیاہ و فراخ، بال لمبے اور گھنے، آواز میں

بھاری پن، بلند گردن، روشن مردک، سرنگیں چٹم، باریک و پیوستہ ابرو، سیاہ

گھگھر لیے بال، خاموش و عار کے ساتھ، گویا دستگی لیے ہوئے، دودھ سے دیکھنے

میں زیندہ و دل فریب، قریب سے نہایت شیریں و کمال حسین، شیریں کلام، واضح

الفاظ، کلام کمی و بیشی الفاظ سے معرا، تمام گفتگو موتیوں کی لڑی جیسی پر دنی ہوئی،



میانہ قدر کہ کو تاہی نظر سے حیرت نظر نہیں آتے، نہ طویل کہ آنکھ اس سے نفرت کرتی، نہ زینبندہ نہال کی تازہ شاخ، نہ زینبندہ منظر، والا قدر، رفیق ایسے کہ ہر وقت اس کے گرد و پیش رہتے ہیں، جب وہ کچھ کہتا ہے تو چپ چاپ سنتے ہیں، جب حکم دیتا ہے تو تعمیل کے لیے جھپٹتے ہیں مذہب، مطلع، نہ کو تاہ سخن، نہ فضول گوئیہ؟

لباس | آدمی کی شخصیت کا واضح اظہار اس کے لباس سے بھی ہوتا ہے۔ اس کی وضع قطع، تصور و طویل، رنگت، معیار، صفائی اور ایسے ہی مختلف پہلو بتا دیتے ہیں کہ کسی لباس میں ملبوس شخصیت کس ذہن و کردار سے آراستہ ہے۔ نبی اکرم کے لباس کے بارے میں حضور کے رفقاء نے جو معلومات دی ہیں وہ بڑی حد تک حضور کے ذوق کو نمایاں کر دیتی ہیں۔ حضور نے لباس کے معاملے میں درحقیقت اس آیت کی عملی تشریح پیش فرمائی ہے:

يَنْبِيُّ اَدَمَ قَدْ اَنْزَلْنَا عَلَيْكَ لِبَاسًا  
تِبْهُنِ زَيْنَتٍ وَّسِيَّهٍ وَّالَا لِبَاسٍ تِبْهُلَا سِيَّهٍ لِيَسْمَعُوا  
الْفَقُوٰى ذَا لِكَ حَيُّوْا (اعراف - ۳۲)

اے اولاد آدم! ہم نے تمہارے لئے ناز و دلکشی والا اور تمہیں زینت و سیدھی والا لباس تمہارے لیے مقرر کیا ہے اور لباس تقویٰ بہترین ہے۔

دوسرا پہلو لباس کا "سوا میں تقنیہ کہ الحور و سراہیل تقنیہ کہ باسکہ" (تمہیں گرمی سے بچانے اور جنگ میں محفوظ رکھنے کے لیے تمہیں اور زر میں فراہم کریں۔ الفحل) کے الفاظ میں بیان ہوا ہے۔ سو حضور کا لباس سادہ تھا، زینت بخش تھا اور باہر سے ہلکا تھا۔ اس میں ضرورت کا بھی لحاظ تھا، وہ چند کڑے اخلاقی اصولوں کی پابندی کا مظہر بھی تھا اور ذوقِ سلیم کا ترجمان بھی۔ حضور کو کبریا سے بے خبر تھا اور ٹھاٹھ باٹھ سے رہنا ناپسند تھا۔ فرمایا: انما انا عبد اے اے یسٰ اما یسٰ العبدین نہیں تو بس خدا کا ایک بندہ ہوں اور بندوں کی طرح سے لباس پہنتا ہوں۔ ریشم، دیبا اور حریر کو مردوں کے لیے آپ نے حرام قرار دیا۔ ایک بار تختہ میں آئی ہوئی ریشمی قبا پہنی اور پھر فوراً اضطراب کے ساتھ اتار پھینکی (مشکوٰۃ)۔ نہ بند تمبیس اور عمامہ کی لمبائی چونکہ علامت کبر تھی اور یہ طریق لباس متکبرین میں

راج تھا اس لیے اس سے سخت تنفر تھا۔ دوسری قوموں خصوصاً مذہبی طبقوں کے مخصوص فیشنوں کی تقلید اور نقالی کو بھی حضور نے ممنوع ٹھہرایا تاکہ امت میں اپنی خودی اور عزت نفس برقرار رہے نیز فیشن اور لباس کی تقلید، نظریات و کردار کی تقلید پیدا کرنے کا سبب بن سکے۔ چنانچہ حضور نے اسلامی تمدن کے نعمت فیشن، آداب اور ثقافت کا ایک نیا ذوق پیدا کر دیا۔ لباس میں موسمی تحفظ، ستر، سادگی، نظافت، ونفاست اور وقار کا حضور کو خاص لحاظ تھا۔ اگر ہم حضور کے لباس کو وقت کے تمدنی دور، عرب کی موسمی اور جغرافیائی اور تمدنی ضروریات و مروجات کے نقشے میں دیکھ کر دیکھیں تو وہ بڑے معیاری ذوق کا آئینہ دار ہے۔ ایسے حضور کے لباس پر ایک نگاہ ڈالیں:-

گڑنا قمیص، بہت پسند تھا۔ کرتے کی آستین ڈنگ رکھتے، زیادہ کھلی۔ درمیانی ساعت پسند تھی۔ آستین کلائی اور ہاتھ کے جوڑ تک پہنچتی۔ سفر (خصوصاً جہاد) کے لیے جوڑنا پہنتے اس کے دامن اور آستین کا طول درلگم ہوتا۔ قمیص کا گریبان سینہ پر ہوتا جسے کبھی کبھار (موسمی تقاضے سے) کھلا بھی رکھتے اور اس حالت میں نماز پڑھتے۔ گڑنا پہنتے ہوئے پہلے سیدھا ہاتھ ڈالتے، پھر اٹا۔ رفتوں کو اسی کی تعلیم دیتے۔ در اوچے ہاتھ کی قومیت اور اونچے کاموں کے لیے دابنے ہاتھ کا استعمال حضور کی کھائی ہوئی اسلامی ثقافت کا ایک اہم عنصر ہے۔

عمر بھرتہ بند (لنگی) استعمال فرمایا جسے ناف سے ذرا نیچے بندھنے اور نصف ساق تک دھنوں سے ذرا اونچا رکھتے۔ ساشے کا حصہ قدرے زیادہ جھکا رہتا۔

پاجامہ (سراویل) دیکھا تو پسند کیا، آپ کے صحابی پہنتے تھے، ایک بار خود فرمایا - داخلہ ہے کہ پہنا یا نہیں، اور وہ آپ کے ترکہ میں موجود تھا۔ اس کی خریداری کا قاعدہ لکھیے

سے بہت سی روایات ہیں۔ مثلاً سالم کی روایت اپنے والد سے، مندرجہ ابو داؤد، نسائی، ابن ماجہ - لباس شہرت" پر وعید ابن عمر - مندرجہ ترمذی، احمد، ابو داؤد، ابن ماجہ  
سے مثلاً روایت ابن عمر مندرجہ احمد و ابو داؤد -

سے نفاصل کے حوالے نہیں کیے جاتے۔ مآخذ کے طور پر زیادہ تر شامل ترمذی، زاد المعاد و الوہاب ہیں

حضرت ابو ہریرہؓ کو ماسکھ لیے ہوئے حضورؐ بازار گئے اور بڑا زدن کے ہاں تشریف لے گئے۔ چادر ہم پر پاجامہ خریدی۔ بانار میں اجناس کو تو لٹنے کے لیے ایک خاص وزن مقرر تھا۔ وزن کرانے گئے اور اس سے کہا کہ اسے نو رو (آنڈن دارجم)۔ وزن کہنے لگا کہ یہ الفاظ میں نے کسی اور سے کبھی نہیں سنے۔ حضرت ابو ہریرہؓ نے توجہ دلائی: الانصاف نبیؐ ہے؛ تم اپنے نبیؐ پاک کو پچانے نہیں۔ وہ ہاتھ چومنے کو بڑھا تو آپؐ نے روکا کہ یہ عمیوں کا (یعنی غیر اسلامی) طریقہ ہے۔ بہر حال وزن کرایا اور پاجامہ خرید کر لے چلے حضرت ابو ہریرہؓ نے بڑے تعجب سے پوچھا کہ کیا آپؐ اسے پینے کا پتہ غائباً اس بنا پر بڑا ہو گا کہ ایک تو دیرینہ معمول میں ایسی نمایاں تبدیلی عجیب لگی، دوسرے پاجامہ اہل فارس کا لباس تھا اور تہذیب سے حضورؐ کا اختیاب معلوم تھا (حالانکہ دوسرے قدوں کے اچھے اجزا کو حضورؐ قبول فرماتے تھے)۔ آپؐ نے جواب دیا: ہاں پہنوں گا۔ سفر میں بھی، حضر میں بھی، دن کو بھی رات کو بھی۔ کیونکہ مجھے حفظِ بستر کا حکم دیا گیا ہے اور اس سے زیادہ ترویجِ لباس کوئی اور نہیں ہے۔

سر پر عمامہ باندھنا پسندِ خاص تھا۔ نہ بہت بھاری ہوتا تھا نہ چھوٹا۔ ایک روایت کے لحاظ سے، اگر لمبائی ہوتی تھی۔ عمامہ کا شلہ بالشت بھر ضرور چھوڑتے جو نیچے کی جانب دونوں شانوں کے درمیان رہتا۔ آخری پلو نیچے کے رخ اڑس لیتے۔ تمازت آفتاب سے بچنے کے لیے شلہ کو پھیلا کر سر پر ڈال لیتے۔ اسی طرح موسمی حالات تقاضا کرتے تو آخری بل ٹھوٹری کے نیچے سے لے کر گردن کے گرد لپیٹ بھی لیتے کبھی عمامہ نہ ہوتا تو کپڑے کی ایک دھچی (رد مال) ٹپی کی طرح سر سے باندھ لیتے۔ بر بنائے نفاخت عمامہ کو تیل کی چکنائی سے بچانے کے لیے ایک خاص کپڑا (عربی نام "نواع") بالوں پر استعمال کرتے۔ جیسے کہ آج کل بھی بعض لوگ ٹویپوں کے اندر کاغذ یا سلولائیڈ کا ٹکڑا رکھ لیتے ہیں۔ یہ دھچی چکنی نہ ہو جاتی مگر نفاخت کا حال یہ تھا کہ (روایات میں تصریح ہے) اسے کبھی میلا اور گندہ نہیں دیکھا گیا۔ سفید کے علاوہ زرد غالباً مٹیلا، خاکستری، نالی یا نشتری، رنگ کا عمامہ بھی باندھا ہے۔

اور فتح مکہ کے موقع پر سیاہ بھی استعمال فرمایا۔ حمام کے نیچے کپڑے کی ٹوپی بھی استعمال میں رہی اور اسے پسند فرمایا نیز روایات کے یہ موجب عامہ کے ساتھ ٹوپی کا یہ استعمال گویا اسلامی ثقافت کا مخصوص طرز تھا اور اسے آپ نے مشرکین کے مقابلے پر امتیازی فیشن قرار دیا۔

عامہ کے علاوہ کبھی خالی سفید ٹوپی بھی اڑھتے گھر میں اڑھنے کی ٹوپی سر سے طپٹی ہوتی ہوتی سفر پر نکلے تو رامٹی ہوتی باڈو اڑھتی، استعمال فرماتے۔ سوزنی فاسلے ہوئے کپڑے کی دینر ٹوپی بھی پہنی ہے۔

اڑھنے کی چادر ہم کڑلمبی ۲۰ گز چوڑی ہوتی تھی کبھی لمبیٹ لیتے، کبھی ایک پلو سیدھے بغل سے نکال کر اٹٹے کندھے پر ڈال لیتے یہی چادر کبھی بٹھے ہوئے ٹانگوں کے گرد لمبیٹ لیتے اور بعض مواقع پر اسے تہ کر کے تکیہ بھی بنا لیتے۔ معزز ملاقاتیوں کی تواضع کے لیے چادر اتار کر بچھا بھی دیتے۔ یمن کی چادر جسے جبرہ کہا جاتا تھا بہت پسند تھی۔ اس میں سرخ یا سبز دھاریاں ہوتی تھیں۔ ایک مرتبہ حضور کے لیے سیاہ چادر (غالبا بالوں کی) بھی بنوائی گئی۔ اسے اڑھا تو پسینے کی وجہ سے بگودینے لگی۔ چنانچہ نظانت کی وجہ سے پھر اسے نہیں اڑھا۔

نیا کپڑا خدا کی حمد اور شکر کے ساتھ بالعموم جمعہ کے روز پہننے۔ فاضل جوڑے بنوا کر نہیں رکھتے تھے۔ کپڑوں میں پوند لگاتے تھے، ان کی مرمت کرتے، احتیاطاً گھر میں دیکھ لیتے کہ محم میں بیٹھنے کی وجہ سے رجاس اور نمازوں میں میلے کچیے لوگ بھی آتے تھے اور صفائی کا عام معیار بھی آپ ہی نے مسلسل تربیت کر کے برسوں میں بلند کیا، کوئی جمل وغیرہ نہ آگھسی ہو۔

جہاں ایک طرف فقر و سادگی کی وہ شان تھی وہاں دوسری طرف آپ کو ربانیت کا سدباب ہی کرنا تھا اور اس اصول کا مظاہرہ بھی مطلوب تھا کہ اللہ تعالیٰ کو یہ بات پسند ہے کہ اس کی عطا کردہ نعمت رزق، کا اثر اس کے بندے سے عیاں ہو۔ سو حضور نے کبھی کبھار اچھا لباس بھی زیب بدن فرمایا۔ آپ کا مالک اعتدال تھا۔ اور اتہا پسندی سے امت کو بچانا مطلوب تھا۔ چنانچہ تنگ آستین کا

لعن عن عمر ابن شعیب عن ابیہ (ترند)، وعن ابی الاحوص عن ابیہ (رسانی)

رومی جتہ بھی پہتا (بخاری و مسلم) سرخ دھاری کا اچھا جوڑا بھی زیبِ بدن کیا۔ طیلسانی قسم کا کسروانی جتہ بھی کبھی کبھی پہننا۔ (المواہب اللدنیہ) جس کے گریبان کے ساتھ ریشمی گوٹ لگی تھی، اور ایک بار ۴۰ اونٹنیوں کے بدلے میں ایک قیمتی جوڑا خرید فرمایا اور پہنا اور اس کے ساتھ نماز بھی پڑھی۔ یہ تفسیر تھی اس قولِ قرآنی کی کہ "پوچھو کہ کن ہے اللہ کی عطا کردہ زینت کو حرام کرنے والا؟" بس یہ ہے کہ معمولِ عام سا دنگی تھا۔ کپڑوں کے لیے سب سے بڑھ کر سفید رنگ مرغوبِ خاطر تھا۔ فرمایا: "حق یہ ہے کہ تمہارے لیے مسجدوں میں بھی اور قبروں میں بھی اللہ کے سامنے جانے کا بہترین لباس سفید لباس ہے" فرمایا: سفید کپڑے پہنا کر دو اور سفید ہی کپڑے سے اپنے مردوں کو کفن دو، کیونکہ یہ زیادہ پاکیزہ اور پسندیدہ ہیں۔

سفید کے بعد سبز رنگ بھی پسندیدہ تھا لیکن بالعموم اس شکل میں کہ ہلکی سبز دھاریاں ہوں۔ اسی طرح خالص ستوخ سرخ رنگ بہت ہی ناپسند تھا (لباس کے علاوہ بھی اس کے استعمال کو بعض صورتوں میں ممنوع فرمایا) لیکن ہلکے سرخ رنگ کی دھاریوں والے کپڑے آپنے پہننے۔ بلکا زرد (ٹھیلا یا تھری) رنگ بھی لباس میں دیکھا گیا۔

حضور کا جو تار و جیر عربی تمدن کے مطابق چپل یا کھڑاؤں کی سی شکل کا تھا جس کے دو قسمے تھے۔ ایک انگوٹھے اور ساتھ والی انگلی کے درمیان رہتا، دوسرا چھنگلیا اور اس کے ساتھ والی انگلی کے بیچ میں۔ جوتے پر بال نہ ہوتے تھے جیسے کہ معمولی ذوق کے لوگوں کے جوتوں پر ہوتے۔ یہ ایک بالشت ۲ انگل لمبا تھا، تلوے کے پاس سے سات انگل چوڑا اور دونوں قسموں کے درمیان پنجے پر سے دو انگل کا فاصلہ تھا کبھی کھڑے ہو کر پہننے، کبھی بیٹھ کر بھی۔ پہننے ہوئے پہلے بایاں پاؤں ڈالتے پھر بایاں اور اتارنے ہوئے پہلے بایاں پاؤں نکالتے پھر دایاں۔

جراہیں اور موزے بھی استعمال میں رہے۔ سادہ اور معمولی بھی اور اعلیٰ قسم کے بھی شاہ

لہ رعایت اسماء بنت ابی بکر (مسلم) ۳۱۱ ابو داؤد و ابن ماجہ

عبد عن عمرہ (احمد، ترمذی، نسائی، ابن ماجہ)

نجاشی نے سیاہ رنگ کے سادہ موزے بطور تحفہ بھیجے تھے، انہیں پہنا اور ان پر مسج فرمایا۔ اسی طرح حبیب کلبی نے بھی موزے تحفہ میں پیش کیے تھے ان کو آپ نے پھٹنے تک استعمال فرمایا۔ چاندی کی انگوٹھی بھی استعمال فرمائی جس میں کبھی چاندی کا ٹکینہ ہوتا تھا، کبھی حبشی تھپڑ کا۔ بعض روایات میں یہ آتا ہے کہ لہسے کی انگوٹھی پر چاندی کا پتھر یا پاش پڑھا ہوا تھا۔ دوسری طرف جو ایضاً ہے کہ لہسے کی انگوٹھی راور زبور سے آپ نے کراہت فرمائی ہے۔ انگوٹھی بالعموم دہسنے ہی ہاتھ میں پہنی۔ کبھی کبھار بائیں میں بھی۔ درمیانی اور شہادت کی انگلی میں نہ پہنتے، چھنگلیا میں پہندا پسند تھا۔ ٹکینہ اوپر کی طرف رکھنے کے بجائے سمجھنے کی طرف رکھتے۔ انگوٹھی پر محمد رسول اللہ کے الفاظ ترتیباً نیچے سے اوپر کو تین سطروں میں کندہ تھے۔ اس سے حضور خطوط پر مہر گانے تھے محققین کی یہ رائے قریب صحت ہے کہ انگوٹھی مہر کی ضرورت سے بنوائی تھی اور سیاسی منصب کی وجہ سے اس کا استعمال ضروری تھا۔

وضع قطع اور آرائش | حضور اپنے بال بہت سلیقے سے رکھتے، ان میں کثرت سے تیل کا استعمال فرماتے، لنگھا کرتے، مانگ نکالتے، لبوں کے زائد بال تراشنے کا اہتمام تھا۔ ڈاڑھی کو بھی طویل و عرض میں قلعچی سے ہموار کرتے۔ اس معاملے میں زقار کو تربیت دیتے؛ مثلاً ایک صحابی کو پراگندہ مو دیکھا تو گرفت فرمائی، ایک صحابی کی ڈاڑھی کے زائد بال بغض نفس تراشنے۔ فرمایا کہ جو شخص سر یا ڈاڑھی کے بال رکھتا ہو اسے چلبیہ کہ ان کو سلیقے اور شائستگی سے رکھے۔ مثلاً ابو قتادہ کو خطاب کرتے ہوئے فرمایا: "اگر تمہارا زبان کو سنوار کے رکھو۔"

یہ تاکیدیں حضور نے اس لیے فرمائی تھیں کہ بسا اوقات مذہبی لوگ صفائی اور شائستگی کے تقاضا سے غافل ہو جاتے ہیں۔ خصوصاً رنگ تصدق جب بڑھتا ہے اور رہبانیت ابھرتی ہے تو غلیظ پننا علوم مرتبت کی دلیل بن جاتا ہے اس خطرے کا سدباب فرمایا۔

سفر و حضر میں سات چبڑیں ہمیشہ ساتھ رہتیں اور بستر کے قریب۔ (۱) تیل کی شیشی (۲) لنگھا

نہ روایت ابو ہریرہ (ابو داؤد)

دہانت کا بھی) ۳۰) سرمردانی (سیاہ رنگ کی) (م قنچی (۵) مسواک (۶) آئینہ (۷) کلری کی ایک تہلی کھچی۔

سرمردات کو سوتے ہوئے دنا کہ زیادہ نمایاں نہ ہو، تین تین سلامتی دونوں آنکھوں میں ڈالتے آخرات میں حاجات سے فارغ ہو کر وضو کرتے، لباس طلب کرتے اور خوشبو لگاتے پیمان کی خوشبو پسند تھی۔ مہندی کے پھول بھی بھیننی خوشبو کی دبو سے مرغوب تھے۔ مشک اور عود کی خوشبو سب سے بڑھ کر پسندیدہ رہی گھر میں خوشبودار دھونی لیا کرتے۔ ایک عطر دان تھا جس میں بہترین خوشبو موجود رہتی اور استعمال میں آتی رکھی حضرت عائشہ اپنے دست مبارک سے خوشبو لگاتیں۔ مشہور بات ہے کہ آپ جس کو چپے سے گزر جاتے تھے، دیر تک اس میں مہک رہتی تھی اور فضائیں بناتی تھی کہ ”گزر گیا ہے ادھر سے وہ کاروان بہار“ خوشبو بدیہ کی جاتی تو ضرور قبول فرماتے اور کوئی اگر خوشبو کا بدیہ لینے میں تاثر کرتا تو ناپسند فرماتے۔ اسلامی ثقافت کے مخصوص ذوق کے تحت آپ نے مردوں کے لیے ایسی خوشبو پسند فرمائی جس کا رنگ مخفی رہے اور مہک پھیلے اور عورتوں کے لیے وہ جس کا رنگ نمایاں ہو، مہک مخفی رہے۔

رقنا رقنا حضور کی چالِ عظمت، وقار، شرافت اور احساسِ ذمہ داری کی ترجمان تھی۔ چلتے تو مضبوطی سے قدم جا کر چلتے، ڈھیلے ڈھالے طریق سے قدم گھسیٹ کر نہیں۔ بدن سٹما ہوتا رہتا، دائیں بائیں دیکھ بغیر چلتے، فوت سے آگے کو قدم اٹھاتے، قامت میں آگے کی طرف قدرے جھکاؤ ہوتا، ایسا معلوم ہوتا کہ اونچائی سے نیچے کو اتار رہے ہیں۔ بہت دن ابی ہالہ کے الفاظ میں ”گویا زمین آپ کی رفتار کے ساتھ ساتھ لپٹی جا رہی ہے“ رفتار تیز ہوتی ہ قدم کھلے کھلے رکھتے، آپ معمولی رفتار سے چلتے مگر قبولِ حضرت ابوہریرہؓ وہ ہم مشکل سے ساتھ دے پاتے ”حضور کی رفتار یہ پیغام بھی دیتی جاتی تھی کہ ”زمین میں گھنٹکی چال نہ چلو“ (سورہ لقمان)!

تعلّم | انکم انسان کے ایمان، علم، کردار اور مرتبے کو پوری طرح بے نقاب کر دیتا ہے۔ موضوعات اور الفاظ کا انتخاب، فقرہ کی ساخت، آواز کا اتار چڑھاؤ، لہجہ کا اسلوب اور بیان کا زور، یہ

ساری چیزیں واضح کرتی ہیں کہ تمہلک کس پاسے کی شخصیت کا علمبردار ہے۔

حضور کے منصب اور ذمہ داریوں کی نوعیت ایسی تھی کہ ان کا بھاری بوجھ اگر کسی دوسری شخصیت پر ڈالا گیا ہوتا تو وہ تفکرات میں ڈوب کر رہ جاتا اور اسے خلوت محبوب ہوجاتی، لیکن حضور کے کمالات خاص میں یہ بات بھی شامل ہے کہ ایک طرف آپ تفکرات اور مسائل مجتہد کا پہاڑ اٹھائے ہوئے ہوتے اور طرح طرح کی پریشانیوں سے گزرتے، لیکن دوسری طرف لوگوں میں خوب گھٹنا ملنا بھی رہتا اور دن رات گفتگوؤں کا دور چلتا۔ مزاج کی سنجیدگی اپنی جگہ تھی اور تبسم و مزاج اپنی جگہ۔ خدا میں عجیب توازن تھا جس کی مظہر حضور کی ذات تھی۔ ایک عالمی تحریک کی ذمہ داری، ایک سلطنت کے مسائل، ایک جماعت اور معاشرہ کے معاملات اور پھر اپنے خالص بڑے کنبے کی ذمہ داریاں اچھا خاصا پہاڑ تھیں جنہیں حضور کے کندھے اٹھائے ہوئے تھے۔ چنانچہ امام حسنؑ اپنے ماموں مہند بن ابی ہار کے حوالے سے بتاتے ہیں کہ وہ اللہ کے رسول صلی اللہ علیہ وسلم متواتر پریشانیوں میں رہتے، ہمیشہ مسائل پر غور کرتے، کبھی آپ کو بے نگرانی کا کوئی لمحہ نہ ملا، دیر دیر تک خاموش رہتے اور بلا ضرورت فضول بات چیت نہ کرتے۔

لیکن آپ ایک دائمی تھے اور ایک تحریک کے سربراہ، اس لیے تبلیغ و تعلیم اور تزکیہ اور سیاسی انتظام چلانے کے لیے لوگوں سے رابطہ ضروری تھا جس کے لیے سب سے اہم ذریعہ تکلم ہے۔ لہذا دوسری طرف صورت حال حضرت زید بن ثابت کے الفاظ میں یوں رہتی کہ ”جب ہم دنیوی معاملات کا ذکر کر رہے ہوتے تو حضور بھی اس ذکر میں حصہ لیتے، جب ہم آخرت پر گفتگو کرتے تو حضور بھی ہمارے ساتھ اسی موضوع پر تکلم فرماتے اور جب ہم لوگ کھانے پینے کی کوئی بات چھیڑتے تو حضور بھی اس میں شامل رہتے۔“ اس کے باوجود آپ نے خدا کی قسم کھا کر یہ اصولی حقیقت بیان فرمائی کہ میری زبان سے حق کے ماسوا کوئی بات ادا نہیں ہوتی۔ قرآن نے بھی دما بنطبق عن الھوی کی گواہی دی۔

لے شامل ترمذی باب کیف کان کلام رسول اللہ صلی اللہ علیہ وسلم۔

لے شامل ترمذی باب ماجاء فی خلق رسول اللہ صلی اللہ علیہ وسلم۔



گفتگو میں الفاظ اتنے ٹھہر ٹھہر کر ادا کرتے کہ سننے والا آسانی سے یاد کر لیتا بلکہ الفاظ ساتھ ساتھ گئے جاسکتے تھے۔ ام مجد نے کیا خوب تعریف بیان کی کہ گفتگو موتیوں کی ٹری جیسی پر روشنی ہوئی۔

— الفاظ نہ ضرورت سے کم، نہ زیادہ — نہ کوتاہ سخن، نہ طویل گوئی — تاکیدی، نفہم اور تسہیل حفظ کے لیے خاص الفاظ اور کلمات کو تین بار دوہراتے بھی تھے۔ بعض امور میں تصریح سے بات کرنا مناسب نہ سمجھتے تو کئی بار یہ فرماتے۔ مکر وہ اور محض اور غیر حیا دارانہ کلمات سے متفرق تھا۔ گفتگو میں بالعموم ایک مسکراہٹ شامل رہتی۔ عبداللہ بن حارث کا بیان ہے کہ میں نے حضورؐ سے زیادہ کسی کو مسکراتے نہیں دیکھا۔ یہ مسکراہٹ حضورؐ کی سنجیدگی کو خوشنوت بننے سے بچاتی تھی اور رزقاکے لیے وجہ جاہلیت ہوتی بات کرتے ہوئے بار بار آسمان کی طرف دیکھتے۔ گفتگو کے دوران میں کسی بات پر زور دینے کے لیے ٹیک سے اٹھ کر سیدھے ہو بیٹھے اور خاص جملوں کو بار بار دوہراتے۔ حاضرین کو کسی بات سے ڈراتے تو تکلم کے ساتھ ساتھ زمین پر ہاتھ پڑتے۔ بات کی وضاحت کے لیے ہاتھوں اور انگلیوں کے اشارات (GESTURES) سے بھی مدد لیتے۔ مثلاً دو چیزوں کا اکٹھا ہونا واضح کرنے کے لیے شہادت کی انگلی اور بیچ کی انگلی کو ملا کر دکھاتے کبھی دونوں ہاتھوں کی انگلیوں کو باہم دگر آکر پار کرنے، مضبوطی یا جمعیت کا مفہوم نمایاں کرتے کسی شے یا سمت میں اشارہ کرنا ہوتا تو پورا ہاتھ حرکت میں لانے، کبھی ٹیک لگاتے ہوئے اہم معاملات پر بات کرتے تو سیدھے ہاتھ کو اٹھتے ہاتھ کی پشت پر رکھ کر انگلیوں میں انگلیاں ڈال لیتے۔ تعجب کے موقعوں پر ہتھیلی کو اٹھ دیتے، کبھی سیدھے ہاتھ کی ہتھیلی اٹھتے ہاتھ کے انگوٹھے کے اندر دنیٰ حصد پر مارتے، کبھی سر ہلاتے اور ہتھوں کو دانتوں سے دباتے، کبھی ہاتھ کو ران پر مارتے

— قریش مکہ کے ایک مہذب خانان کا یہ ممتاز فرد عقید بنو سعد کی فضاؤں میں حویب کی فصیح ترین زبان سے آراستہ تو تھا ہی، وحی کی سانس میں نے حُسنِ گفتار کو اور بھی صیقیل کر دیا تھا۔ حتیٰ کہ حضورؐ انصع العرب تھے۔ حضورؐ کے کلام کا جہاں ادبی معیار بہت بلند تھا۔ وہاں اس میں عام فہم سا دلگی بھی تھی اور پھر کمال یہ کہ کبھی کوئی گھٹیا اور بازاری لفظ استعمال میں نہیں لیا اور کبھی

مصنوعی طرز کی زبان پسند فرمائی۔ کہنا چاہیے کہ حضورؐ نے اپنی دعوت اور اپنے مشن کی ضروریات سے خود اپنی ایک زبان پیدا کی تھی، ایک اسلوب بنایا تھا۔ چنانچہ حضورؐ کے ایک قول الاحوب خذ عتہ پر بحت کرتے ہوئے ثعلب کا کہنا تھا کہ ”ہی لغتہ النبیؐ“۔ یہ نبی اکرم کی مخصوص زبان تھی۔ بے شمار اصطلاحات نیاں، تراکیب پیدا کیں، تشبیہیں اور تمثیلیں وضع کیں، خطابت کا نیا انداز نکالا۔ اور بہت سے مروج الفاظ و اسالیب کو متروک کیا۔ ایک مرتبہ بنو نہد کے لوگ آئے تو گفتگو رہی جس کے دوران میں آنے والوں نے تعجب سے کہا: اے اللہ کے نبی ہم آپ ایک ہی ماں باپ کی اولاد ہیں، ایک ہی مقام میں پرورش پائی ہے، پھر یہ کیا بات ہے کہ آپ ایسی عربی میں بات کرتے ہیں کہ جس کی لفظوں کو ہم میں سے اکثر نہیں سمجھ سکتے؟ فرمایا اور خوب فرمایا: ”ان اللہ عن وجہ اذ جنی فاحسن اذبی و نشأت فی بنی سعد بن بکر“۔ میری لسانی تربیت خود اللہ عزوجل نے فرمائی ہے اور میرے ذوق ادب کو خوشتر بنا دیا۔ نیز میں نے قبیلہ سعد کی فصاحت آموز فضا میں پرورش پائی ہے۔ ایک موقع پر کسی ملاقاتی سے بات ہوئی حضرت ابو بکرؓ تعجب سے سن رہے تھے۔ پوچھا اس شخص نے آپ سے کیا کہا اور آپ نے کیا فرمایا؟ حضورؐ نے وضاحت کی۔ اس پر جناب صدیقؓ کہنے لگے: ”میں عرب میں گھوما پھرا ہوں اور نصحاء عرب کا کلام سنا ہے لیکن آپ سے بڑھ کر کلام فصیح کسی اور سے نہیں سنا“۔ یہاں بھی وہی بات حضورؐ فرماتے ہیں: ”اد جنی و نشأت فی بنی سعد“۔ اسی طرح حضرت عمرؓ ایک بار کہنے لگے: ”اے اللہ کے رسول! کیا بات ہے کہ آپ فصاحت میں ہم سب سے بالاتر ہیں، حالانکہ آپ ہم سے کبھی الگ نہیں ہوئے؟“ فرمایا: ”کانت لغتہ اسنعیل، قد دراست فجاوانی بہا جیدیل فحفظنیہا“۔ میری زبان اسنعیل علیہ السلام کی زبان ہے جسے میں نے خاص طور سے سیکھا ہے، اسے جبریل مجھ تک لائے اور میرے ذہن نشین کر دی۔ مطلب یہ ہے کہ حضورؐ کی زبان معمولی عربی نہ تھی بلکہ خاص پیغمبرانہ زبان تھی جس کا جوڑا اسنعیل زبان سے ملتا تھا اور جبریل

لے تقامیل کے لیے ملاحظہ ہو: المواہب اللدنیہ ج ۱ ص ۲۵۶۔

جس زبان میں قرآن لاتے تھے وہ بھی وہی پیغمبرانہ زبان تھی۔ اس کے ساتھ ساتھ یہ امر سامنے رہنا چاہیے کہ اکابر تاریخ خصوصاً انبیاء و جواکیم مشن لے کر ماحول سے کشمکش کرتے ہیں اور ان میں ہر آن پتھے جذبات کی موجیں اٹھتی ہیں وہ بات کرتے ہیں تو اس میں مقصد کی عظمت معنوی گہرائی پیدا کرتی ہے، مخلصانہ جذبے اسے ادنیٰ چاشنی دیتے ہیں اور کردار کی بلندی اسے پاکیزہ بناتی ہے۔

— حضور کی امتیازی شان یہ تھی کہ آپ کو ”جوامع الکلم“ عطا کیے گئے تھے۔ خود فرمایا کہ ”أعطيت بجوامع الكلم“ جوامع الکلم حضور کے وہ مختصر ترین کلمے ہیں جو معنوی لحاظ سے بڑی وسعت رکھتے ہیں کم سے کم نطقوں میں زیادہ سے زیادہ معانی پیش کرنے میں سرورِ عالم اپنی مثال آپ تھے اور اسے خصوصی عطیاتِ رب میں شمار کیا۔

یہاں ہم چند مثالیں بیان کریں گے۔

(۱) ”المروع مع من احب“ آدمی کا حشر اسی کے ساتھ ہوگا جس سے وہ محبت لکھتا ہو۔

(۲) ”أسلم تسلم“ تم اسلام لاؤ تو سلامتی پاؤ گے۔

(۳) ”انما الاعمال بالنیات“ اعمال نیتوں پر منحصر ہیں۔

(۴) ”لیس للعامل من عمله الا ما فاء“ کسی عمل کرنے والے کو اپنے عمل میں سے

بجز اس کے کچھ نہیں ملتا ہے جو کچھ کہ اس نے نیت کی ہے۔

(۵) ”الولد للفراش وللعاهر الحجر“ بیٹا اس کا جس کے بستر پر دگر میں، ولادت

پائے اور زانی کے لیے پتھر؛

(۶) ”الحوب خذعة“ جنگ چالوں سے ٹری جاتی ہے۔

(۷) ”لیس الخبیر کالمعایبۃ“ شنیدہ کے بودمانند دیدہ۔

(۸) ”الجلال بالامانة“ مجالس کے لیے امانت (راز داری) لازم ہے

ملہ روایت ابوہریرہ (مسلم) ۷۷ نامہ دعوت بنام ہرنٹل روم۔

(۹) ”نرک الشتر صدقة“ برائی سے باز آنا بھی صدقہ زینلی ہے۔

(۱۰) ”سبب القوم خاد صحر“ قوم کا سردار وہ ہے جو اس کی خدمت کرے۔

(۱۱) ”کل ذی نعمۃ محسوداً“ ہر نعمت پانے والے سے حسد کیا جاتا ہے۔

(۱۲) ”الکلمۃ الطیبۃ صدقة“ حسن گفتار بھی ایک صدقہ زینلی ہے۔

(۱۳) ”من لا یرحمہ لا یرحمہ“ جو مخلوق پر، خصوصاً انسانوں پر، رحم نہیں کرتا، اس پر خدا کی

بارگاہ سے، رحم نہ کیا جائے گا۔

ارشاداتِ رسالتِ نبویؐ، لفاظِ الفاظ، لفاظِ اسلوب، لفاظِ روح بالعموم پہچانے جاتے ہیں اور احادیث

اور سیرت کے ریکارڈ میں حضورؐ کے جو اجزائے کلام ہیں وہ موتیوں کی سی لمحائی رکھتے ہیں۔ تھوڑے الفاظ

ان کا خوش آئند گھاؤ، ان میں معنوی گہرائی، دل پر اثر کرنے والی روحِ اخلاص کلامِ نبویؐ کے امتیازات

میں سے ہے مناسب ہو گا کہ دو تین پارہ ہائے فصاحت یہاں درج کیے جائیں۔

★ ”میں تم کو اللہ سے ڈرنے رہنے کی وصیت کرتا ہوں، نظامِ اجتماعی کے لیے سمع و طاعت

کی تاکید کرتا ہوں۔ خواہ اسے چلانے کے لیے، کوئی حبشی غلام ہی (برسرِ قیادت) کیوں نہ ہو۔ کیونکہ

تم میں سے جو لوگ میرے بعد زندہ رہیں گے وہ بہت سے اختلافات سے دوچار ہونگے۔ پس ایسے

حالات میں، تم پر لازم ہے کہ میرے طریقے اور میرے ہدایت یافتہ خلفائے راشدین کے طریقے کو اختیار

کرو، اس کو مضبوطی سے تھامو، اسے ذاتوں سے پکڑے رکھو خبردار! دین میں نئے نئے مشکوفا

چھوڑنے سے پرہیز کرنا کیونکہ ہر نیا مشکوفا بدعت ہے اور ہر بدعت گمراہی ہے۔“

★ عمرو بن عبدس نے حضورؐ سے کچھ باتیں کہیں جن کے بہت ہی مختصر مگر جامع جوابات حضورؐ نے

دیئے۔ اس چھوٹے سے مکالمہ کو ملاحظہ کیجیے :-

”اس (دعوت و تحریک کے) کام میں (ابتداءً) کون کون آپ کے ساتھ تھا؟“

”ایک مرد آزاد (مرا حضرت ابوبکرؓ) اور ایک غلام (مرا حضرت بلالؓ)۔“

لے مشکوفا۔ باب الاعتصام بالکتاب والسنة۔

”اسلام کی اخلاقی حقیقت، کیلہ ہے؟“

”پاکیزہ گفتار اور دلجو کون کھانا کھلاتا“

”ایمان دکا جوہر کیا ہے؟“

”صبر اور سخاوت“

”کیسا اسلام افضل (معیاری) ہے؟“

”اس شخص کا جس کی زبان اور جس کے ہاتھ کی زیادتیوں سے مسلمان محفوظ رہیں؟“

”کیسا ایمان افضل (معیاری) ہے؟“

”جس کے ساتھ پسندیدہ اخلاق پایا جائے؟“

”کیسی نماز افضل (معیاری) ہے؟“

”جس میں دین تک عاجزی سے قیام کیا جائے؟“

”کیسی ہجرت افضل (معیاری) ہے؟“

”ایسی کہ تم اُن چیزوں سے کنارہ کش ہو جاؤ جو تمہارے پروردگار کو ناپسند ہیں“

”کیسا جہاد افضل (معیاری) ہے؟“

”اس شخص کا جس کا گھوڑا بھی میدان میں مارا جائے اور خود بھی شہادت پائے؟“

”کونسی گھڑی (عبادت کے لیے) سب سے بڑھ کر ہے؟“

”رات کا پچھلا پہر“

”ایک بار مدیانت کیا گیا کہ انسانوں کو فروغ تک پہنچانے کے موجبات زیادہ تر کیا ہیں؟“

فرمایا: ”الضم والفرح“ یعنی دین اور شرمگاہ۔ دین سے اشارہ ہے کلام اور طعام اور چیزوں کی

طرف۔ اور شرمگاہ سے اشارہ ہے جنسی داعیات کی طرف۔ یعنی کلام کا ناسد ہونا، رذی کا ناپاک

ہونا اور جنسی جذبات کا بے راہ رہنا انسانوں کی حاجت کو سب سے زیادہ برما کرنے والا ہے۔

لے مشکوٰۃ - کتاب الایمان لے روایت ابو ہریرہ (ترمذی)

بیشتر جھگڑے اور تصادم اور زیادتیاں اور ظلم بھی انہی تھرایوں کا نتیجہ ہوتے ہیں۔

☆ حضرت علیؑ نے ایک بار سوال کیا کہ آپ اپنے مسلک کی وضاحت کریں۔ آپ نے مختصراً جس صیح انداز سے جواب دیا اور اس جواب میں اپنے طرز فکر، اپنے کردار اور انسانی روحانیت کی جامع تصویر کھینچ دی وہ جیسے خود انسانی کلام کی تاریخ میں ایک اعجاز ہے۔ ملاحظہ ہو:

«المعرفة رأس مالي، والعقل أصل ديني، والحب أساسي، والشوق منكبي، وذكر الله انبسي، والثقة كمنزلي، والحزن رفيقي، والعدل سلاحي، والصبر رداي، والرضا غنيمي، والعجز فخري، والمزهد حورتي، واليقين قوتي، والصدق شفيعي، والطاعة حبسي، والنجاء خلقني وقوة عيني في الصلوة»

ترجمہ: عرفان میرا سرمایہ ہے عقل میرے دین کی اصل ہے، محبت میری بنیاد ہے، شوق میری ساری ہے، ذکر الہی میرا مونس ہے، اعتماد میرا خزانہ ہے، حزن میرا رفیق ہے، علم میرا ہتھیار ہے، صبر میرا لباس ہے، خدا کی رضا میری غنیمت ہے، عاجزی میرے لیے وجہ اعزاز ہے، زہد میرا پیشہ ہے، یقین میری طاقت ہے (لفظ قوت ہو تو غذا) صدق میرا سفارشی ہے، طاعت میرا بچاؤ ہے، جہاد میرا کردار ہے۔ اور میری آنکھوں کی ٹھنڈک نمازیں ہے۔

☆ حسن بشیل کی بے شمار ترنیں میں آپ کے کلام میں محفوظ ہیں جن کی مدد سے بڑے بڑے حقائق آپ نے بدوؤں کے ذہن نشین کرادیئے۔ ان میں یہاں ایک ہی کو لیجیے۔

«مجھے خدا نے ہدایت اور علم کا جو کچھ مرایہ دے کر اٹھایا ہے اس کی مثال یہی ہے جیسے کہ زمین پر موسلا دھار بارش ہو، پھر اس زمین کا جو ٹکڑا بہت ہی زرخیز ہے اسے پانی کو پوری طرح جذب کیا اور مرجھایا ہوا سبزہ اس سے تروتازہ ہو گیا اور نئی بوٹیاں

لے ملاحظہ ہو: روایت حضرت علیؑ مندرجہ الشفا از قاضی عیاض

کثرت سے آگ آئیں۔ پھر زمین کا کچھ سخت حصہ ایسا بھی تھا جس نے پانی کو اپنے اندر جمع کر رکھا اور اللہ نے اسے لوگوں کے لیے مفید بنایا، انھوں نے اس کو مہیا پلایا اور کھیتوں کو اس سے سیراب کیا۔ پھر پانی ایک اور قطعہ پر برساجر چٹلی میدان تھا اور نہ اس نے پانی جمع کر کے رکھا، نہ جذب کر کے روئیدگی دکھائی۔ پس اس میں ایک مثال تو ان لوگوں کا ہے جنہوں نے علم دین میں سمجھ بوجھ پیدا کی اور جو کچھ ہدایت مجھے دے کر اللہ نے اٹھایا ہے اس سے اسے فائدہ پہنچا، اس نے خود علم حاصل کیا اور دوسروں کو سکھایا۔ دوسری مثال ان لوگوں کی ہے جنہوں نے اس دعوت کو سن کر سر نہیں اٹھایا اور اللہ کی اس ہدایت کو قبول کیا جو میرے ذریعے بھیجی گئی ہے۔“

— آپ کے انداز گفتگو کا کوئی عنوان باندھا جا سکتا ہے تو قرآن کے اس جملے کو کہ ”قولوا للناس حسنا۔ لوگوں کو حسن تکلم سے خطاب کرو۔ آپ کا حسن کلام سادگی کی شان لیے ہوئے تھا۔ بناوٹی کلام سے آپ کو بعد تھا خرابا:

”الْعَبْدُ كَمَا صَنَىٰ يَوْمَ الْقِيَامَةِ  
الشُّرَاوِدُ الْمُنْتَدِقُونَ وَالْمُتَقَبِّحُونَ“

تم میں سے قیامت کے روز وہ لوگ مجھ سے انتہائی دوری پر ہوں گے جو بڑے بول بولنے والے بانوی اور گھنڈتبانے والے ہیں۔

اسی طرح آپ کو سنجیدگی اور پاکیزگی کی حد و در سے نکل کر غش کے دائرے میں داخل ہونے والی گفتگو سخت ناپسند تھی۔ حضور کے چین ناز تکلم میں ہمیشہ تبسم کی شبنم معانی دکھاتی تھی۔ سب سے بڑھ کر خندہ روئی سے آپ ہی کا چہرہ آراستہ رہتا تھا، باوجودیکہ ذمہ داریوں اور مشکلات و مصائب اور برائوں کی پریشانیوں کے خار زار درپیش تھے۔

(باقی)